

DAGSINS MEINING

Oyggjaleikir byggja brýr millum oyggjalond

Leygarkvöldið vórðu 11. Oyggjaleikirnir settir í hetlenska høvuðsstaðnum Lerwick. Ikki færri enn 24 ymsar oyggjar eru við í leikunum hesaferð, og tað má sigast at vera einki minni enn eitt bragd, at tað hevur eydnast at savna so nógvar oyggjar til slíkar ítróttarleikir.

Føroyar eru við í Oyggjaleikunum við nærum hálvtannað hundrað luttakarum. Lat okkum alt fyri eitt ynskja føroysku luttakarunum góða eydnu, góða kapping og gott vinarlag. Sjálvandi vóna bæði okkara luttakarar og øll tey mongu, sum fylgja við leikunum, at Føroyar fara at standa seg væl.

Tað er sera hugaligt at vita sær, at tað hevur eydnast at menna leikirnar ár undan ári við fleiri luttakandi oyggjum og eisini nýggjum ítróttargreinum.

Vit eru so von við bara at vera eyggleiðarar til stórar altjóða ítróttarleikir sum nú Olympisku leikirnar. Uttan at nakran hátt at undirmeta teir leikirnar, so má tó sigast, at Oyggjaleikirnir fyri okkum føroyingar hava sera stórt virði, tí umframt at geva ungfolki móguleika at dystast á vølli og fáa upplivingar og vinfólk, so eru hesir leikir eisini við til at byggja brýr millum oyggjalond og oyggjatjóðir nær og fjar.

Tann sannroynd at ikki færri enn hálvtundrað bátar eru farnir úr Føroyum til Hetlands at uppliva leikirnar og stuðla okkara fólki er prógv um tann breiða týðning, sum leikirnar hava.

Leikirnir geva okkum høvi til at uppliva mentanina hjá hvørjum øðrum. Teir kunnu eisini vera ein náttúrligur pallur fyri at víðka handilsligt og vinnuligt samstarv. At bæði lögmaður og borgarstjórin í høvuðstaðnum eru við á leikunum gevur boð um, at her er eisini talan um annað enn kapping á vølli. Tað snýr seg so sanniliga eisini um at knýta bond av ymsum slag.

Tað fólksliga og mentanarliga innihaldið, sum leikirnir eisini leggja upp til, er nakað, sum vit eiga at meta høgt og hjúkla um. Hetta at okkara ungdómur kemur út um landoddarnar at royna seg í kapping er sera gott, tí tað gevur eisini sama ungdómi atgongd til so mong onnur lívsvirði, her ikki minst at læra onnur fólk og aðrar mentanir at kenna. Úrslitið av tí kann gerast virðing fyri og tolsemi við fólk, sum kanska ikki hugsa eins og vit og bera seg at eins og vit.

Latið tí Oyggjaleikirnar umframt at vera ítróttarkapping við øllum tí góða, sum hon hevur við sær, eisini vera eitt mennandi og sambindandi lið millum fólk og oyggjatjóðir. Tað skal vera okkara vón, at øll okkara ungu fólk koma heimaftur í øllum góðum og við nógvum heiðursmerkjum. Eisini Sosialurin er við til Oyggjaleikirnar við ikki færri enn tveimum journalistum og einum fotografi. Vónandi fara okkara lesarar at fáa nógvar áhugaverdar og spennandi upplivingar gjøgnum okkara dekning av leikunum komandi vikuna. Góðar Oyggjaleikir øll somul.

Sosialurin

Afturvendandi gíðslatøkan av suðuroyingum og sandoyingum má fáa ein enda

Jaspur Vang.

Sum steinur oman á byrðu verða sárbarastu økini í landinum ferð eftir ferð lögð lamin av verkføllum. Seinasta "krígsavbjóðingin" frá formanni starvsmannafelagsins við hóttaðum um truplar sáttmálasamráðingar nú til heystar, eigur tí at verða tikin í álvara. Landsstýrið og/ella lögtingið mugu taka ábyrgd og her og nú fáa ein enda á afturvendandi gíðslatøkuni av suðuroyingum og sandoyingum.

Eins og í londunum uttan um okkum verja føroysku fakfeløgini vunnin rættindi og stríðast fyri sømdum, tey meta seg hava rætt til. Hettar eru sjálvsøgt rættindi arbeidstakaranna í einum framkomnum samfelag sum okkara - tí alt gott um tað. Munurin á arbeidsmarknaðinum í Føroyum og øðrum arbeidsmarknaðum er tó tann, at landspartar í londunum uttan um okkum ikki verða lagdir lamnir í tíð og ótíð vegna ósemjur á arbeidsmarknaðinum. Við størstu virðing fyri



frælsa samráðingarrættinum, eigur tað tó ikki at vera soleiðis, at suðuroyingar og sandoyingar skulu sviða fyri, at partarnir á føroyska arbeidsmarknaðinum ikki hava megnað at menna eina tíðarhóskandi samráðingartilgongd.

"Krígsavbjóðing" eigur at fáa fylgjur.

Formaðurin í Starvsmannafelagnum sendi tann 7. juli 2005 Fíggjarmálastýrinum eina "krígsavbjóðing" í fjølmiðlunum, eins og hann boðaði frá, at lønarsamráðingarnar komandi heyst verða truplar.

Tí hava suðuroyingar og sandoyingar krav uppá, at landsstýrið - og um neyðugt lögtingið taka máttmikla fakfelagið í álvara og beinan vegin bera soleiðis í bandi, at strandsfaraskipini í neyðugan mun verða mannað við tænaðummonnum, ella starvsfólki, sett í starv við tænaðummonlíknandi treytum. Líknandi skipan tryggjar m.a. flogferðsluna um flogvøllin í

Vágum og er tí einki skeivt í at taka tílík stig.

Nevnast kann, at tey einans 18 starvsfólkini umborð á "Smyrli" eru umboðað av í minsta lagi 5 ymiskum fakfeløgum. Undir verandi umstøðum kunnu Suðuroyingar tískil síggja fram til, at "Smyril" í minsta lagi verður verkfallsraktur 5 ferðir komandi heyst. Í skrivandi stund er tað eisini ivasamt, hvørt semja er um manningarviðurskiptini umborð á nýggja "Smyrli". Kemur nýggji "Smyril" soleiðis ikki í sigling sum ætlað, er skomin fullkomin.

Vinnan bløðir

Í Suðuroynni og í Sandoyynni, har arbeidssloysið framman undan er størst í landinum, verður fiskivinnan á landi, sum framman undan stríðist fyri at yvirleva sum vinna, lögð lamin hvørja ferð strandsfaraskipini verða verkfallsrakt. Aðrar vinnur í hesum oyggjum verða samstundis tarnaðar í sínum virksemi, eins og einstaki suðuroyingurin og sandoyingurin verður forðaður í sínum dagliga virki.

Øll minnast vit, hvussu fiskivinnan á landi lá í skeljatori eftir seinasta langa verkfallið.

Tí hevur vinnan í Suðuroynni og Sandoyynni ikki tíð - ella ráð til at biðja eftir at partarnir á arbeidsmarkna-

aðinum finna fram til - og byggja upp eina meira framkomna samráðingartilgongd.

Vandamikið - men so ómakaleyst og høgligt

Tað tykist, sum um tað fyri eitt nú Starvsmannafelagið er so høgligt og ómakaleyst at lemja teir partar av landinum, har bert ein viðfáningur av limum felagsins búgva. Úrslitið er, at ferðslan partvís - og nærum ótarnað verður avgreidd av mangan óroyndum fólki, sum antin av vælvild, ella fyri vinning átaka sær at flyta fólk millum oyggjarnar. Ferðafólk verða soleiðis flutt millum oyggjarnar undir mangan vandamiklum umstøðum - serstakliga um Suðuroyarfjørð. Bæði fakfeløg og landspolitiski myndugleikin hava ábyrgd av óskipaða og til tíðir lívshættisliga ferðafólkaflutninginum.

At enda

At undanfarna samgonga, hóast lyfti um tað, ikki megnaði at tryggja suðuroyingum og sandoyingum "lívæðrina" til meginlandið, eigur at vera ein avbjóðing fyri sitandi samgongu og eitt høvi hjá sitandi lögmanni og harvið samgonguni at halda eitt av lyftum sínum til suðuroyingar.

Samhugafjarrit við offrini í London

Tórshavnar Býráð hevur sent soljóðandi samhugafjarrit til íbúgvvarnar í London í sambandi við yvirgangin har í farnu viku:

Ken Livingstone
Mayor of London
Greater London Authority
City Hall



The Queen's Walk
London SE1 2AA

On behalf of the Municipality of Torshavn, capital of the Faroe Islands, I wish to offer our heartfelt sympathy to the people of London after the horrific events of yesterday.

Even though we are close neighbours, we cannot begin to imagine the pain and suffering caused by these cowardly attacks and our thoughts are with the

families of the victims and with the injured.

We are extremely grateful for your determination not to give in to terrorism or to let terrorists change our way of life.

Yours sincerely

Heðin Mortensen
Mayor of Tórshavn

Sosialurin

Sosialurin

Stovnaður: 1927

Ábyrgdarblaðstjóri: Jan Müller

jan@sosialurin.fo

Blaðstjóri: Eiríkur Lindenskov

eirikur@sosialurin.fo

Fíggarleiðari: Tóki Højgaard

toki@sosialurin.fo

Marknaðardeild: lysing@sosialurin.fo

Jonhard Hammer jonhard@sosialurin.fo

Teresa Jensen teresa@sosialurin.fo

Finnbjørg Nattestad finnbjorg@sosialurin.fo

Gudny Langgaard gudny@sosialurin.fo

Blaðfólk:

Áki Bertholdsen aki@sosialurin.fo

Eyðun Klakstein eydun@sosialurin.fo

Vilmund Jacobsen vilmund@sosialurin.fo

Snorri Brend snorri@sosialurin.fo

Magnus Gunnarsson maggi@sosialurin.fo

Terji Nielsen terji@sosialurin.fo

Anna V. Ellingsgaard anna@sosialurin.fo

Eyðna Skaale eydna@sosialurin.fo

Ítróttur:

Jákup Mørk jakup@sosialurin.fo

Terji Nielsen terji@sosialurin.fo

Myndamenn:

Álvur Haraldsen alvur@sosialurin.fo

Jens Kristian Vang jensk@sosialurin.fo

Sosialurin í Norðoyggjum:

Postsmoga 231

Nólsoyar Pálsgrøta 1, 700 Klaksvík

tel. 458686 fax 458687

e-post: klaksvik@sosialurin.fo

Sosialurin í Suðuroy:

tel. 375364 fax 375464

tel. 228814

e-post: aki@sosialurin.fo

e-post: dagfinn@sosialurin.fo

Uppseting/prent:

Uppseting: Føroyaprent

Prent: Prentmiðstöðin

Útgevur:

Sp/f Sosialurin

Avgreiðsla:

Mán.-frí. 8-16

Tórsgøta 1, 100 Tórshavn

Tel. 341800, Fax 341801

Postadressa:

Postboks 76, 110 Tórshavn

E-mail:

post@sosialurin.fo

lysing@sosialurin.fo

lysingartorg@sosialurin.fo

varp@sosialurin.fo

Blaðið verður prentað

mánadag-fríggjadag klokkan 14⁰⁰

Lýsingar

Freistir:	Tekstlýsingar	Størri lýsingar	Lýsingartorgið	Heilsanir
Týsdagsblaðið	Mán.kl. 10	Frí. kl. 15	Frí. kl. 12	Frí. kl. 12
Mikudagsblaðið	Týs. kl. 10	Mán. kl. 15	Mán. kl. 12	Mán. kl. 12
Hósdagsblaðið	Mik. kl. 10	Týs. kl. 15	Týs. kl. 12	Týs. kl. 12
Fríggjadsblaðið	Hós. kl. 10	Mik. kl. 15	Mik. kl. 12	Mik. kl. 12
Leygardagsblaðið	Frí. kl. 10	Hós. kl. 15	Hós. kl. 12	Hós. kl. 12

Størri lýsingar, sum nógvar arbeiði stendst av, mugu vera inni í góðari tíð og áðrenn ásettu freistir.

Framhjápláss má umbiðjast í góðari tíð.

Stødd:

Ein heil síða í Sosialinum er 254 mm breið og 346 mm í hædd. Breiddin á einum teigi er 39mm og rúmið millum teigarnar er 4mm.

Innsent tilfar

Fult navn skal vera undir innsendum tilfari. Innsendar greinar, har blaðleiðslan ikki er kunnað um bústað og telefonnummar, verða ikki settar í blaðið.